
Prahladakritam Devi Stotram

ಪ್ರಹ್ಲಾದಕೃತಂ ದೇವೀಸ್ತೋತ್ರಂ

Document Information



Text title : Prahladakritam Devi Stotram

File name : prahlAdakRRitaMdevIstotram.itx

Category : devii, devI, devIbhAgavatapurANa, stotra

Location : doc_devii

Proofread by : PSA Easwaran

Description/comments : devIbhAgavatam | skandha 4 | adhyAya 5/32-64||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ಪ್ರಹ್ಲಾದಕೃತಂ ದೇವೀಸ್ತೋತ್ರಂ



ಪ್ರಹ್ಲಾದ ಉವಾಚ .

ಸ್ತಾಮಿ ದೇವೀಂ ಮಹಾಮಾಯಾಂ ಸೃಷ್ಟಿಸ್ಥಿತ್ಯಂತಕಾರಿಣೀಂ .
ಸರ್ವೇಷಾಂ ಜನನೀಂ ಶಕ್ತಿಂ ಭಕ್ತಾನಾಮಭಯಂಕರೀಂ .. ೩೧..

ವ್ಯಾಸ ಉವಾಚ .

ಇತ್ಯುಕ್ತ್ವಾ ವಿಷ್ಣುಭಕ್ತಸ್ತು ಪ್ರಹ್ಲಾದಃ ಪರಮಾರ್ಥವಿತ್ .
ತುಷ್ಣಾವ ಜಗತಾಂ ಧಾತ್ರೀಂ ಕೃತಾಂಜಲಿಪುಟಸ್ತದಾ .. ೩೨..
ಮಾಲಾಸರ್ಪವದಾಭಾತಿ ಯಸ್ಯಾಂ ಸರ್ವಂ ಚರಾಚರಂ .
ಸರ್ವಾಧಿಷ್ಠಾನರೂಪಾಯೈ ತಸ್ಯೈ ಹ್ರೀಮ್ನೂರ್ತಯೇ ನಮಃ .. ೩೩..
ತ್ವತ್ತಃ ಸರ್ವಮಿದಂ ವಿಶ್ವಂ ಸ್ಥಾವರಂ ಜಂಗಮಂ ತಥಾ .
ಅನ್ಯೇ ನಿಮಿತ್ತಮಾತ್ರಾಸ್ತೇ ಕರ್ತಾರಸ್ತವ ನಿರ್ಮಿತಾಃ .. ೩೪..
ನಮೋ ದೇವಿ ಮಹಾಮಾಯೇ ಸರ್ವೇಷಾಂ ಜನನೀ ಸ್ತೃತಾ .
ಕೋ ಭೇದಸ್ತವ ದೇವೇಷು ದೈತ್ಯೇಷು ಸ್ವಕೃತೇಷು ಚ .. ೩೫..
ಮಾತುಃ ಪುತ್ರೇಷು ಕೋ ಭೇದೋಽಪ್ಯಶುಭೇಷು ಶುಭೇಷು ಚ .
ತಥೈವ ದೇವೇಷ್ವಸ್ಮಾಸು ನ ಕರ್ತವ್ಯಸ್ತ್ವಯಾದುನಾ .. ೩೬..
ಯಾದೃಶಾಸ್ತಾದೃಶಾ ಮಾತಃ ಸುತಾಸ್ತೇ ದಾನವಾಃ ಕಿಲ .
ಯತಸ್ತ್ವಂ ವಿಶ್ವಜನನೀ ಪುರಾಣೇಷು ಪ್ರಕೀರ್ತಿತಾ .. ೩೭..
ತೇಽಪಿ ಸ್ವಾರ್ಥಪರಾ ನೂನಂ ಯಥೈವ ವಯಮಪ್ಯುತ .
ನಾಂತರಂ ದೈತ್ಯಸುರಯೋರ್ಭೇದೋಽಯಂ ಮೋಹಸಂಭವಃ .. ೩೮..
ಧನದಾರಾದಿಭೋಗೇಷು ವಯಂ ಸಕ್ತಾ ದಿವಾನಿಶಂ .
ತಥೈವ ದೇವಾ ದೇವೇಶಿ ಕೋ ಭೇದೋಽಸುರದೇವಯೋಃ .. ೩೯..
ತೇಽಪಿ ಕಶ್ಯಪದಾಯಾದಾ ವಯಂ ತತ್ಸಂಭವಾಃ ಕಿಲ .
ಕುತೋ ವಿರೋಧಸಂಭೂತಿರ್ಜಾತಾ ಮಾತಸ್ತವಾಧುನಾ .. ೪೦..
ನ ತಥಾ ವಿಹಿತಂ ಮಾತಸ್ತ್ವಯಿ ಸರ್ವಸಮುದ್ಭವೇ .
ಸಾಮ್ಯತೈವ ತ್ವಯಾ ಸ್ಥಾಪ್ಯಾ ದೇವೇಷ್ವಸ್ಮಾಸು ಚೈವ ಹಿ .. ೪೧..
ಗುಣವ್ಯತಿಕರಾತ್ಸರ್ವೇ ಸಮುತ್ಪನ್ನಾಃ ಸುರಾಸುರಾಃ .
ಗುಣಾನ್ವಿತಾ ಭವೇಯುಸ್ತೇ ಕಥಂ ದೇಹಭೃತೋಽಮರಾಃ .. ೪೨..

ಕಾಮಃ ಕ್ರೋಧಶ್ಚ ಲೋಭಶ್ಚ ಸರ್ವದೇಹೇಷು ಸಂಸ್ಥಿತಾಃ .
 ವರ್ತಂತೇ ಸರ್ವದಾ ತಸ್ಮಾತ್ ಕೋಽವಿರೋಧೀ ಭವೇಂಚನಃ .. ೪೪..
 ತ್ವಯಾ ಮಿಥೋ ವಿರೋಧೋಽಯಂ ಕಲ್ಪಿತಃ ಕಿಲ ಕೌತುಕಾತ್ .
 ಮನ್ಯಾಮಹೇ ವಿಭೇದೇನ ನೂನಂ ಯುದ್ಧದಿದೃಕ್ಷಯಾ .. ೪೫..
 ಅನ್ಯಥಾ ಖಲು ಭ್ರಾತೃಣಾಂ ವಿರೋಧಃ ಕೀದೃಶೋಽನರ್ಥೇ .
 ತ್ವಂ ಚೇನ್ನೇಚ್ಛಸಿ ಚಾಮುಂಡೇ ವೀಕ್ಷಿತುಂ ಕಲಹಂ ಕಿಲ .. ೪೬..
 ಜಾನಾಮಿ ಧರ್ಮಂ ಧರ್ಮಜ್ಞೇ ವೇದ್ಮಿ ಚಾಹಂ ಶತಕೃತುಂ .
 ತಥಾಪಿ ಕಲಹೋಽಸ್ಮಾಕಂ ಭೋಗಾರ್ಥಂ ದೇವಿ ಸರ್ವದಾ .. ೪೭..
 ಏಕಃ ಕೋಽಪಿ ನ ಶಾಸ್ತಾಸ್ತಿ ಸಂಸಾರೇ ತ್ವಾಂ ವಿನಾಂಬಿಕೇ .
 ಸ್ವಹಾವತಸ್ತು ಕಃ ಕರ್ತುಂ ಕ್ಷಮತೇ ವಚನಂ ಬುಧಃ .. ೪೮..
 ದೇವಾಸುರೈರಯಂ ಸಿಂಧುರ್ಮಥಿತಃ ಸಮಯೇ ಕ್ಷಚಿತ್ .
 ವಿಷ್ಣುನಾ ವಿಹಿತೋ ಭೇದಃ ಸುಧಾರತ್ನಚ್ಛಲೇನ ವೈ .. ೪೯..
 ತ್ವಯಾಸೌ ಕಲ್ಪಿತಃ ಶೌರಿಃ ಪಾಲಕತ್ವೇ ಜಗದ್ಗುರುಃ .
 ತೇನ ಲಕ್ಷ್ಮೀಃ ಸ್ವಯಂ ಲೋಭಾದ್ಗೃಹೀತಾಮರಸುಂದರೀ .. ೫೦..
 ಐರಾವತಸ್ತಥೇಂದ್ರೇಣ ಪಾರಿಜಾತೋಽಥ ಕಾಮಧುಕ್ .
 ಉಚ್ಛೈಃಶ್ರವಾಃ ಸುರೈಃ ಸರ್ವಂ ಗೃಹೀತಂ ವೈಷ್ಣವೇಚ್ಛಯಾ .. ೫೧..
 ಅನಯಂ ತಾದೃಶಂ ಕೃತ್ವಾ ಜಾತಾ ದೇವಾಸ್ತು ಸಾಧವಃ .
 (ಅನ್ಯಾಯಿನಃ ಸುರಾ ನೂನಂ ಪಶ್ಯ ತ್ವಂ ಧರ್ಮಲಕ್ಷಣಂ. .)
 ಸಂಸ್ಥಾಪಿತಾಃ ಸುರಾ ನೂನಂ ವಿಷ್ಣುನಾ ಬಹುಮಾನಿನಾ .. ೫೨..
 ನೂನಂ ದೈತ್ಯಾಃ ಪರಾಭೂವನ್ವಶ್ಯ ತ್ವಂ ಧರ್ಮಲಕ್ಷಣಂ .
 ಕ್ಷ ಧರ್ಮಃ ಕೀದೃಶೋ ಧರ್ಮಃ ಕ್ಷ ಕಾರ್ಯಂ ಕ್ಷ ಚ ಸಾಧುತಾ .. ೫೩..
 ಕಥಯಾಮಿ ಚ ಕಸ್ಯಾಗ್ರೇ ಸಿದ್ಧಂ ಮೈಮಾಂಸಿಕಂ ಮತಂ .
 ತಾರ್ಕಿಕಾ ಯುಕ್ತಿವಾದಜ್ಞಾ ವಿಧಿಜ್ಞಾ ವೇದವಾದಕಾಃ .. ೫೪..
 ಉಕ್ತಾಃ ಸಕರ್ತೃಕಂ ವಿಶ್ವಂ ವಿವದಂತೇ ಜಠಾತ್ಮಕಾಃ .
 ಕರ್ತಾ ಭವತಿ ಚೇದಸ್ಮಿನ್ನಂಸಾರೇ ವಿತತೇ ಕಿಲ .. ೫೫..
 ವಿರೋಧಃ ಕೀದೃಶಸ್ತತ್ರ ಚೈಕಕರ್ಮಣಿ ವೈ ಮಿಥಃ .
 ವೇದೇ ನೈಕಮತಿಃ ಕಸ್ಮಾಚ್ಛ್ವೇಷ್ವಪಿ ತಥಾ ಪುನಃ .. ೫೬..
 ನೈಕವಾಕ್ಯಂ ವಚಸ್ತೇಷಾಮಪಿ ವೇದವಿದಾಂ ಪುನಃ .
 ಯತಃ ಸ್ವಾರ್ಥಪರಂ ಸರ್ವಂ ಜಗತ್ಸಾ ವರಜಂಗಮಂ .. ೫೭..
 ನೀಸ್ವಹಃ ಕೋಽಪಿ ಸಂಸಾರೇ ನ ಭವೇನ್ನ ಭವಿಷ್ಯತಿ .
 ಶಶಿನಾಥ ಗುರೋರ್ಭಾರ್ಯಾ ಹೃತಾ ಜ್ಞಾತ್ವಾ ಬಲಾದಪಿ .. ೫೮..

ಪ್ರಹ್ಲಾದಕೃತಂ ದೇವೀಸ್ತೋತ್ರಂ

ಗೌತಮಸ್ಯ ತಥೇಂದ್ರೇಣ ಜಾನತಾ ಧರ್ಮನಿಶ್ಚಯಂ .
ಗುರುಣಾನುಜಭಾರ್ಯಾ ಚ ಭುಕ್ತಾ ಗರ್ಭವತೀ ಬಲಾತ್ .. ೫೯..
ಶಪ್ತೋ ಗರ್ಭಗತೋ ಬಾಲಃ ಕೃತಶ್ಚಾಂಧಸ್ತಥಾ ಪುನಃ .
ವಿಷ್ಣುನಾ ಚ ಶಿರಶ್ಚಿನ್ನಂ ರಾಹೋಶ್ಚಕ್ರೇಣ ವೈ ಬಲಾತ್ .. ೬೦..
ಅಪರಾಧಂ ವಿನಾ ಕಾಮಂ ತದಾ ಸತ್ತ್ವ ವತಾಂಬಿಕೇ .
ಪೌತ್ರೋ ಧರ್ಮವತಾಂ ಶೂರಃ ಸತ್ಯವ್ರತಪರಾಯಣಃ .. ೬೧..
ಯಜ್ಞಾ ದಾನಪತಿಃ ಶಾಂತಃ ಸರ್ವಜ್ಞಃ ಸರ್ವಪೂಜಕಃ .
ಕೃತ್ವಾಥ ವಾಮನಂ ರೂಪಂ ಹರಿಣಾ ಭಲವೇದಿನಾ .. ೬೨..
ವಂಚಿತೋಽಸೌ ಬಲಿಃ ಸರ್ವಂ ಹೃತಂ ರಾಜ್ಯಂ ಪುರಾ ಕಿಲ .
ತಥಾಪಿ ದೇವಾಂಧರ್ಮಸ್ಥಾನೈವದಂತಿ ಮನೀಷಿಣಃ .. ೬೩..
ವದಂತಿ ಚಾಟುವಾದಾಂಶ್ಚ ಧರ್ಮವಾದಾಜ್ಜಯಂ ಗತಾಃ .
ಏವಂ ಜ್ಞಾತ್ವಾ ಜಗನ್ನಾತ್ಮಯಥೇಚ್ಛಸಿ ತಥಾ ಕುರು .. ೬೪..
ಶರಣಾ ದಾನವಾಃ ಸರ್ವೇ ಜಹಿ ವಾ ರಕ್ಷ ವಾ ಪುನಃ .
ಇತಿ ದೇವೀಭಾಗವತೇ ಚತುರ್ಥಸ್ಕಂಧೇ ಪಂಚದಶಾಧ್ಯಾಯಾಂತರ್ಗತಂ
ಪ್ರಹ್ಲಾದಕೃತಂ ದೇವೀಸ್ತೋತ್ರಂ ಸಂಪೂರ್ಣಂ .
ದೇವೀಭಾಗವತಂ . ಸ್ಕಂಧ ೪. ಅಧ್ಯಾಯ ೫/೩೨-೬೪..

devIbhAgavatam . skandha 4. adhyAya 5/32-64..

Proofread by PSA Easwaran

Prahladakritam Devi Stotram

pdf was typeset on May 15, 2026

Please send corrections to sanskrit@cheerful.com

